

जीबीटीयू में खुलेंगे तीन नए स्कूल आफ लर्निंग

लखनऊ। गौतमबुद्ध नगर में स्थापित गौतमबुद्ध विश्वविद्यालय में जल्दी ही तीन नये स्कूल आफ लर्निंग शुरू किये जायेंगे। यह तीन नये स्कूल आफ लर्निंग पहले से चल रहे पांच स्कूल आफ लर्निंग के अलावा होंगे। यह फैसला सोमवार को एक उच्च स्तरीय बैठक में लिया गया। बैठक में प्रदेश के अवस्थापना एवं औद्योगिक विकास आयुक्त वीएन गर्ग, कुलपति गौतमबुद्ध विश्वविद्यालय एसआर लाखा तथा प्रमुख सचिव वित्त वृंदा स्वरूप की एक समिति बनाने का भी निर्णय लिया गया।

औद्योगिक विकास आयुक्त वीएन गर्ग ने बताया कि इन तीन स्कूलों में स्कूल आफ ला, जस्टिस एवं गर्वनेंस, स्कूल आफ बुद्धिस्ट स्टडीज एंड सिविलाइजेशन, स्कूल आफ वोकेशनल स्टडीज एंड एप्लाइड साइंसेज होंगे। उन्होंने बताया कि विश्वविद्यालय के पांच

विधि, बुद्धिस्ट
स्टडीज और एप्लाइड
साइंसेज के स्कूल
खुलेंगे

स्कूल आफ लर्निंग में वर्तमान में 832 छात्र-छात्राएं शिक्षा प्राप्त कर रहे हैं। वर्ष 2011-12 में 1100 नये छात्र-छात्राओं को विभिन्न पाठ्यक्रमों में दाखिला दिया जाएगा। उन्होंने बताया कि इसके लिए आवश्यकतानुसार संकाय सदस्यों की नियुक्ति की जायेगी। श्री गर्ग ने बताया कि व्यवस्थापक बोर्ड द्वारा विश्वविद्यालय का वर्ष 2011-12 का बजट 138.03 करोड़ रुपये पारित किया गया है, जो गत वर्ष 2010-11 के व्यय 63.43 करोड़ से 74.60 करोड़ ज्यादा है।